

100 AADIYAATH Makky Verses 8

سُورَةُ عَادِيَّاتِ

مکہ مکرمہ میں نازل ہوا اس میں گیارہ آیتیں ہیں

سُورَةُ عَادِيَّاتِ | اس سورت شریفہ کا مکہ مکرمہ میں نازل ہونا حضرات
مکی ہے یا مدنی

عکرمہ اور عطار صنوان اللہ علیہم اجمعین سے منقول ہے۔ نیز سیدنا علی رضی اللہ عنہ
تعالیٰ وجہ کی تفسیر سے جو اگے آ رہا ہے اس کی تائید ہوتی ہے۔ اور حضرت انس
قتادہ نیز حضرت ابن عباس کی ایک روایت سے پایا جاتا ہے کہ یہ سورت شریفہ
مدنیہ ہے۔ چونکہ اکثر روایات اس کے مکہ ہونے کی مؤید ہیں اس لئے ہم نے
اسی قول کو اختیار کیا ہے۔ واللہ اعلم۔ اس کی بحث آگے آئے گی۔ انشاء اللہ تعالیٰ
ما قبل سے ربط | اس سورت شریفہ کا سورت ما قبل سے ربط اور مناسبت
دو طرح سے ہے۔ ایک یہ کہ سورہ اذ از لزلت میں انسان کے جملہ اعمال انما
جو اس نے دنیا میں کئے تھے خواہ وہ اچھے ہوں یا بُرے اور خواہ وہ چھوٹے ہوں

یا بڑے آخرت میں ان سب کو دکھایا جانے کا بیان فرمایا گیا تھا۔ اور یہاں یہ بیان فرمایا جا رہا ہے کہ کچھ لوگ ایسے ہیں جو راہِ خدا میں مالِ جان سب کچھ قربان کر دینے کے لئے تیار ہیں بلکہ وقت آن پڑے تو قربان کر دینے سے بھی دریغ نہیں کرتے۔ اور اکثر وہ ہیں جو سب کچھ سن لینے کے باوجود بُرائی کی طرف مائل رہے خیر میں سے کچھ حصہ نہ لیا۔ دوسری وجہ مناسبت یہ ہے کہ سورت سابقہ میں وَاخِرَتِ الْاَرْضِ اَتَقَالُهَا کا بیان فرمایا گیا تھا کہ قیامت کے قریب زمین اپنے تمام خزانے اور دھنیں اگل دے گی۔ یہاں بھی ارشاد ہو رہا ہے:۔ اَفَلَا يَعْلَمُ اِذَا بَعَثْنَا فِي الْقُبُورِ وَحْشَتًا مَّا فِي الصُّدُورِ کیا (انسان) نہیں جانتا کہ (ایک وقت ضرور ایسا آئیگا کہ) قبروں میں جو کچھ مدفون ہے سب کو اٹھا کھڑا کیا جائے گا۔ اور دلوں میں جو کچھ بسا ہوا ہے سب کو نکال کر دیا جائے گا۔ اس سے معلوم ہوا کہ یہ سورت شریفہ بھی ماقبل سورت کا تتمہ اور تکملہ ہے۔

سورۃ عادیات | حضرت ابن عباسؓ فرماتے ہیں:۔ قال رسول اللہ ﷺ
کی فضیلت علیہ وسلم..... والعادیات تعدل نصف القرآن

(محمد بن نصر) سورۃ والعادیات نصف قرآن کریم کے برابر ہے۔ نیز حضرت حسن بصریؒ سے بھی ایک حدیث شریف اسی طرح مروی ہے۔ (ابو عبید) یہ اسی بنا پر ہے کہ اس میں

قیامت کا بیان ہے جس کا تعلق دار آخرت سے ہے۔ ظاہر ہے کہ قرآن کریم میں جو کچھ ارشاد ہوا ہے یا تو اس کا تعلق دار دنیا سے یا دار آخرت سے۔ لہذا دار آخرت کا بیان نصف قرآن ہوا۔ واللہ اعلم۔

بِسْمِ اللَّهِ الرَّحْمَنِ الرَّحِيمِ

شروع اللہ کے نام سے جو بے حد مہربان نہایت رحم والا ہے۔

وَالْعِدْبِيتِ ضَبَّجًا ۝ فَالْمُورِيَّتِ قَدْحًا ۝ فَاَلْمُغِيرَاتِ

100-1

صُبْحًا ۝ فَاشْرَنَ بِهِ نَقْعًا ۝ فَوْسَطُنَ بِهِ جَمْعًا ۝ اِنَّ

100-3

الْاِنْسَانَ لِرَبِّهِ لَكَنُودٌ ۝ قسم ہے دوڑنے والی (سواروں) کی

100-5

پھر آگ نکالنے والیوں کی ناپ مار کر، پھر تاراج کرنے والوں کی صبح سویرے پھر

عہ الضج صوت انفاس الفرس تشبہا بالضباح وهو صوت الثعلب وقيل هو

حفيف العذو (مفرداً) وفي السنين الضج صوت سمع من صدور الخيل عند العدو

وليس بصهيل الخوئے کے ہانپنے کی آواز کو ضج کہتے ہیں یہ لفظ ضباح سے لیا گیا ہے جس سے

لوڑی کی آواز مراد ہے۔ کسی نے کہا وہ دوڑنے کی آواز ہے۔ نیز دوڑتے وقت گھوڑے کے سینے

جو آواز نکلتی ہے اس کو ضج کہتے ہیں۔ یہ مہرنانے کی آواز نہیں۔

اڑاتی ہیں اس وقت غبارِ پیم گھس جاتی ہیں اُسی حال فوجوں میں بے شک آدمی اپنے
رب کا بڑا ہی ناشکر ہے۔“

حبرِ لامہ کی تفسیر | حبرِ لامہ حضرت ابن عباسؓ فرماتے ہیں:۔ بعث رسول اللہ

صلی اللہ علیہ وسلم سریتۃ الی العدوّ فابطأ خبرها فشق ذلک علیہ
فأخبرہ اللہ خبرہم وما کان من امرہم فقال والعاديات ضبجا قال
ہی الخیل والضج نخیل الخیل حین تنخر فالمریات قد حاقا قال حین
تجری الخیل تورى ناراً اصابت بسننابلکھا الحجارة فالغیرات ضبجا قال
ہی الخیل اغارت فصبغت العدوّ فاشرن به نقعا قال ہی الخیل اثن
بحوافہا یقول تعد والخیل والنقع الغبار فوسطن به جمعا قال الجمع
العدوّ۔ (ابن مردویہ) حضور سرور عالم صلی اللہ علیہ وآلہ وسلم نے دشمنانِ اسلام کی
سرکوبی کے لئے ایک فوج روانہ فرمائی۔ پھر چند دنوں تک ان کی کچھ خبر معلوم نہ ہوئی
تو یہ امر آپ پر شاق گزرا۔ اس پر اللہ سبحانہ تعالیٰ نے آپ کو ان کی خبر دی اور ان پر
جو کچھ گزری اس سے اس طرح مطلع فرمایا کہ والعاديات ضبجا۔ قسم ہے تیز رو
گھوڑوں کی جو بانپتے ہوئے حملہ آور ہو رہے ہیں۔ گھوڑے کی ناک سے ہوا آواز
تیز دور وقت نکلتی ہے اس کو ”ضج“ کہتے ہیں۔ فالمریات قد حاقا۔ پھر

قسم ہے چنگاریاں نکالنے والوں کی۔ یعنی جس وقت گھوڑ دوڑ شروع ہوتی تو ان
 سُم پتھر ملی زمین پر پڑتے ہیں تو پتھروں سے آگ کی چنگاریاں نکلتی جاتی ہیں۔
 (جیسے چماق سے آگ نکلتی ہے) فالغیرات صبحا۔ پھر قسم ہے ماحنت و تاراج
 کرنے والوں کی صبحم۔ (شجاعان عرب کی عادت ہے کہ وہ شیخون مارنے کو
 بزدلی سمجھتے ہیں اس لئے) صبح سویرے حملہ کرتے ہیں اور صبح ہوتے ہوتے دشمن کے
 سر پر پہنچ جاتے ہیں۔ فاشرون بدہ نقعا۔ پھر اڑاتے ہیں اس گھوڑ دوڑ میں غبار
 یعنی گھوڑوں کے ٹاپ زمین پر پڑتے ہیں جبکہ وہ تیز دوڑ رہے ہوں تو ٹاپوں کی زد
 سے زمین کھد کر غبار اڑانے لگتی ہے۔ ”ققع“ غبار کو کہتے ہیں۔ فوسطن بدہ
 جمعا۔ پھر گھس جاتے ہیں اسی حالت میں دشمن کی فوجوں کے قلب میں۔ ”گویا اس
 طرح حضور انور صلی اللہ علیہ وآلہ وسلم کو باخبر کیا گیا کہ سر یہ اسلام کی طرف سے
 کسی تردد اور فکر کی ضرورت نہیں بلکہ وہ جماعت جس کام کے لئے روانہ کی گئی ہے
 اس کی انجام دہی میں ہمت تن مشغول و منہمک ہے۔ سواریاں بھی قابل تعریف ہیں“
 سوار بھی قابل ستائش ہیں۔ عکرمة، حجابہ، قتادہ، عطاء، اور عطیہ نے بھی عادیات
 کی تفسیر گھوڑوں ہی سے کی ہے۔

حضرت باب العلم کی تفسیر | حضرت باب العلم یہ ناعلی مرتضیٰ کرم اللہ تعالیٰ وجہہ

ان آیات کریمہ کی تفسیر دوسری طرح مروی ہے۔ چنانچہ امام الائمہ کو حضرت ابن عباسؓ کی یہ تفسیر سنائی گئی تو ارشاد فرمایا:۔ واللہ ان اول غزوة فی الاسلام لبدر وما کان معنا الا فرسان فرس للزبیر و فرس للمقداد بن الاسود فکلیف لیکون العاديات ضبحا۔ خدا کی قسم! اسلام میں پہلا غزوہ جو ہوا وہ غزوہ بدر تھا۔ اس میں ہمارے ساتھ کل دو گھوڑے تھے۔ ایک گھوڑا زبیر بن عوفؓ کا تھا اور دوسرا مقداد بن الاسودؓ کا۔ پھر العاديات ضبحا سے (جو بھینٹہ جمع ارشاد ہوا ہے اور جمع کا اطلاق تین سے کم پر نہیں ہو سکتا) مانپنے والے گھوڑے کیونکر مراد ہو سکتے ہیں؟ دوسری وجہ یہ ہے کہ سورہ العاديات مکہ مکرمہ میں نازل ہوا مسلمان جب تک یہاں تھے نہ کوئی غزوہ درپیش ہوا اور نہ کسی جگہ سریہ بھیجنے کی نوبت آئی۔ تمام غزوات اور سرایا ہجرت مدینہ منورہ کے بعد درپیش ہوئے۔ لہذا ان آیات کریمہ کی تفسیر یوں ہوگی:۔ انما العاديات ضبحا من عرفة الى المزدلفة اور والى النيران والمغیرات صبحا من المزدلفة الى منى فذلک جمع واما قوله فاشربوا نقتا فهو نقتع الارض حين تطوؤہ بخفافها وحوافها۔ (ابن جریر، ابن ابی عاتم، ابن الانباری، حاکم بروایت صحیحہ، ابن مردویہ)

والعادیات صبحا سے مراد صرف (اونٹ ہی ہو سکتے ہیں یعنی) سواریاں جو عرفات سے مزدلفہ کی طرف روانہ ہوتی ہیں (وہاں رات کے وقت پہنچ کر حجاج) آگ روشن کرتے ہیں (پکانے کھانے کے لئے یہ تفسیر ہوئی فالمو، یات قد حاکی) اور والمغیرات صبحا سے مراد ہے روانگی مزدلفہ سے منیٰ کی طرف۔ (جو نماز فجر اندھیرا رہنے پر ہی اول وقت پڑھ کر بعد محرم عمل میں آتی ہے) جو سطن بدہ جمعاً سے مزدلفہ کا قیام (کیونکہ مزدلفہ کا دور نام جمع) ہمارا شاد باری تعالیٰ فاشون بدہ نقعا اس سے زین کاغیا مراد ہے جس وقت اونٹ رفتار میں ہوتے ہیں (اور خوشی خوشی دوڑتے ہیں) تو ان کے سموں سے غبار اٹھتا ہے، خلاصہ اس تفسیر کا یہ ہوا کہ اونٹوں پر سوار ہو کر جب حجاج کے قافلے حج کے ارادے سے منیٰ و عرفات اور مزدلفہ ہوتے ہوئے منیٰ پہنچتے پھر وہاں سے فارغ ہو کر مکہ مکرمہ آتے ہیں تو یہ آمد و رفت بھی چونکہ فی سبیل اور فریضہ اسلام کی ادائیگی کے لئے ہے اس لئے ان اونٹوں کی اور شتر سواروں کی نیز ان کی ایک ایک حالت اور ایک ایک اد کو سراہا جا رہا ہے اور قسم کھا کھا کر انہما خوشنودی فرمایا جا رہا ہے۔ حضرت عبداللہ بن مسعود حضرت ابو صالح وغیرہم بھی اسی طرح مروی ہے۔

عرض فقیر | ہمارے نزدیک ان دونوں تفسیروں میں کوئی اختلاف نہیں ہے۔

روانہ ہونے والی سواروں اور سواروں سے اللہ سبحانہ کی رضا و خوشنودی کا اہتمام مقصود ہے۔ خواہ وہ سواری گھوڑا ہو یا اونٹ اور سفر جہاد فی سبیل اللہ کے لئے ہو یا حج بیت اللہ شریف کے لئے۔ گھوڑے اور اونٹ پر ہی کیا موقوف ہے، فی زمانہ جدید سواریاں ریل، موٹر، جہاز، طیارے ایجاد ہوئے ہیں یا آئندہ کوئی اور سہولتیں سواری کی ایجاد ہوں وہ تمام اس میں داخل ہوں گی۔ اسی طرح روانگی راہ خدا میں ہو خواہ وہ جہاد ہو یا حج، یا طلب علم دین غیر کچھ اس میں شامل ہیں۔ اسی لئے والعدایات کی تفسیر ہم نے سواری سے کی ہے خواہ وہ کوئی ہو۔ اور راہ خدا مراد لیا ہے جو بھی مقصد خیر ہو۔ یہ صحیح ہے کہ یہ سورت شریفہ مکہ مکرمہ میں نازل ہوئی۔ جمہور مفسرین بھی یہی فرماتے ہیں اس وقت جہاد فی سبیل اللہ کی وہاں کوئی صورت نہ تھی۔ البتہ اونٹوں پر حج ادا کیا جاتا تھا۔ اس وقت تک حج کی فرضیت کے احکام بھی نہیں ہوئے تھے۔ جہاد کے احکام ہجرت کے بعد صادر ہوئے اور حج کی فرضیت بھی اس کے بہت عرصہ بعد عمل میں آئی۔ لیکن ملت ابراہیمی کے احکام کے مطابق حج ہر سال ادا ہوتا تھا حضور اکرم صلی اللہ علیہ وآلہ وسلم اور صحابہ کرام بھی حج میں شرکت فرماتے تھے۔ اس اعتبار سے حضرت شیر خدا باب العلم کرم اللہ تعالیٰ وجہہ کی تفسیر پاک کی صحت میں تو کوئی کلام ہی نہیں۔ اور حضرت ابن عباسؓ کی تفسیر کی توجیہ یہ ہو سکتی ہے کہ

حضور انور صلی اللہ علیہ وآلہ وسلم کی بھیجی ہوئی جماعت کی کوئی خبر نہ ملنے سے آپ کو جو تردد لاحق ہوا اس کے دفعیہ کے لئے اس سورت شریفہ کی جانب صرف ایسا فرما دیا گیا جو بہت زمانہ پیشتر مکہ مکرمہ کے قیام کے دوران میں آپ پر نازل ہو چکی تھی جس سے آپ کا تردد رفع ہو گیا۔ و اللہ اعلم۔

کنود کی تفسیر | اِنَّ الْاِنْسَانَ لِرَبِّهِ لَكَنُودٌ۔ بے شک انسان اپنے پروردگار کا بڑا ہی ناشکر ہے۔ حضرت ابو امامہ باہلیؓ فرماتے ہیں کہ حضور رحمت عالم صلی اللہ علیہ وآلہ وسلم نے صحابہ کرام سے دریافت فرمایا:۔ اَتَدْرُونَ مَا الْكَنُودُ قَالَ اللهُ وَرَسُولُهُ اَعْلَمُ قَالَ هُوَ الْكَفُورُ الَّذِي يَضْرِبُ عَبْدَهُ وَيَمِيتُ رِفْدَهُ وَيَأْكُلُ وُحْدَهُ۔ (ابن جریر ابن ابی حاتم طبرانی ابن مرد دویہ سیقی ابن کثیر بسند ضعیف) کیا تم جانتے ہو کہ ”کنود“ سے کیا مراد ہے؟ صحابہ کرام نے (جو اس وقت مجلس مبارک میں حاضر تھے اپنی عادت کے مطابق) عرض کیا کہ اللہ سبحانہ تعالیٰ اور اس کے پیارے رسول ہی بہتر جانتے ہیں۔ فرمایا وہ ناشکر گزرا ہے جو اپنے غلام کو مارتا اور اپنی داد و دہش کو روک لیتا اور اکیلا کھاتا ہے (کسی دوسرے کو کھانے میں شریک نہیں کرتا۔ نیز حضرت قتادہ اور حضرت حسن بصری سے مروی ہے کہ انھوں نے اِنَّ الْاِنْسَانَ لِرَبِّهِ لَكَنُودٌ کی تفسیر میں فرمایا:۔

الکفور للنعمة البخیل بما اعطى الذی یمنع رفقہ ویجمع عبده ویاکل وحده ولا یسطی النائبة تلون فی قومہ ولا یکون کنودا حتی تلون هذه الخصال فیه۔ (بہقی) بڑی ناگزیر نعمتوں کا (کو) اللہ سبحانہ کے پاس سے جو کچھ دیا گیا ہے (اس میں سے دیگر مستحقین کو دینے سے) بخل کرتا ہو۔ جو اپنی عطا سے دوسروں کو محروم رکھتا اور اپنے غلام کو بھوکا مارتا اور خود اکیلا کھا جاتا ہو اور اگر اس کی قوم پر کوئی آفت آجاتی ہو تو ان کی امداد کے لئے کچھ نہیں دیتا۔ یہ تمام خصلتیں جب تک کسی میں جمع نہ ہوں اس کو ”کنود“ نہیں کہہ سکتے۔ حضرت حسن بصری نے یہ بھی فرمایا:۔ یعدّ المصیبات ویسی نعمۃ ربہ عزوجل۔ (سید بن منصور) عبد بن حمید ابن جریر ابن المنذر ابن ابی حاتم، بہقی ”کنود“ وہ ہے جو مصائب کو تو گن گن کر بتاتا رہتا ہے اور اپنے پروردگار عزوجل کی نعمتوں کو بھول جاتا ہے۔ جو ہمیشہ اس کے شامل حال رہتی ہیں۔

عرض فقیر | یہاں یہ بتانا منظور ہے کہ گھوڑے اور اونٹ کو دیکھو جو تمھاری ہوا کا کام دیتے اور تم کو اور تمھارے سامان کو ایک مقام سے دوسرے دور دراز مقام پہنچاتے ہیں۔ بھوک پیاس کی تکالیف برداشت کرتے، دھوپ برسات، سردی کی پرواہ نہیں کرتے، سنگلاخ اور دشوار گزار راستوں سے رات کی تاریکی میں مصیبتیں

جھیلے ہوئے خاموشی کے ساتھ گزر جاتے ہیں۔ اگر تم کو دشمن سے سابقہ پڑتا ہے تو تیرا
تفنگ کا اندیشہ کئے بغیر اپنی جان پر کھیل کر تمہارا ساتھ دیتے ہیں۔ خود دشمنوں میں
چور ہوتے بلکہ جان تک دے دیتے ہیں مگر اپنے مالک کی رفاقت نہیں چھوڑتے۔ اس کے
اشارے پر کام کرتے رہتے ہیں۔ یہ سب کچھ معمولی دانے چارے کی خاطر جو ان کے مالک
کی طرف سے اس کو ملتا رہا۔ جانور کی اپنے آقا کے سوا نہ کسی سے دوستی اور نہ دشمنی لیکن
جنگ چھڑ جانے پر اپنے مالک کے دوست کو اپنا دوست اور اپنے مالک کے دشمن کو اپنا
دشمن تصور کر کے وہ سب کچھ کر گزرتا ہے جو اپنے دوست یا دشمن کے ساتھ کرنا چاہئے
جانور کی وفاداری اور حق شناسی کا یہ حال ہے جیسا کہ اللہ سبحانہ نے اس کی ایک ایک
خوبی اور ایک ایک ادا کی قسم کھائی۔ مگر انسان جس کو اللہ سبحانہ نے پیدا کیا۔ اقسام
کی نعمتوں سے سرفراز کیا۔ اشرف المخلوقات بنایا۔ اور ساری کائنات کو اس کے لئے
مسخر اور تابع فرمان کیا۔ پڑھو: وَلَقَدْ كَسَمْنَا بَنِي آدَمَ وَحَمَلْنَا هُمْ فِي الْبَرِّ
وَالْبَحْرِ وَرَزَقْنَاهُمْ مِنَ الطَّيِّبَاتِ وَفَضَّلْنَاهُمْ عَلَى كَثِيرٍ مِمَّنْ خَلَقْنَا
تَفَضُّلًا۔ اور بے شک ہم نے بنی آدم کو عزت دی۔ اور ان کو خشکی اور تری میں
(سوریاں میں جو) ان کو اٹھالے جائیں۔ اور ان کو حلال پاکیزہ رزق (کھانے پینے
کو) دیا اور بہتری مخلوقات پر ان کو خاصی برتری دی۔ ”بائیں ہمہ اس انسان کا حال ہے

نہ وہ اپنے خالق کو پہچانتا نہ ہماری نعمتوں کی قدر جانتا، نہ ہمارا حکم سنتا، نہ ہمارے کام میں لگا رہتا۔ سچ ہے اولئک کا لانعام بل ہم ارضل سبیلہ۔ ایسے لوگ چار پایوں کی طرح ہیں بلکہ ان سے بھی زیادہ گمراہ، نہ اس کو ہمارے دوستوں سے دوستی ہے اور نہ ہمارے دشمنوں سے دشمنی۔ بلکہ اس کے خلاف وہ ہمارے دوستوں کا تو دشمن بنا ہوا ہے اور ہمارے دشمنوں سے دوستی جوڑتا رہتا ہے۔

عرب کے تین مشہور اشخاص | کہتے ہیں کہ عرب میں تین شخص تین صفات میں ضرب الابل

تھے۔ حاتم طائی سخاوت میں، ابو جحاح بخل میں، اور اشعب حرص میں۔ حاتم طائی کا سخاوت تو مشہور ہے۔ ابو جحاح کے بخل کا یہ حال تھا کہ لوگ جب تک جاگتے رہتے اپنا چوٹھانہ سلگاتا۔ جب تمام لوگ سو جاتے تو یہ چوٹھانہ سلگاتا۔ اور اگر اتفاق سے کوئی نیند سے اٹھ جائے تو فوراً بچھا دیتا۔ تاکہ اس کی آگ سے کسی کو فائدہ نہ پہنچنے پائے۔

اور اشعب کی حرص و لالچ کا یہ عالم کہ اگر کسی کو دیکھتا کہ وہ کھانے کے لئے بھی اپنا ہاتھ گردن کے پاس لے گیا ہے تو اشعب یہ سمجھتا کہ وہ اپنا قمیص اتار کر اس کو دینا چاہتا ہے اور اگر کبھی دیکھ لیا کہ راستے سے کوئی برات آرہی ہے تو فوراً اپنے گھر کے سامنے جھاڑو دے دیا کرتا اس توقع پر کہ برات اسی کے گھر آرہی ہے۔ یہ حال یہاں یہ بتانا مقصود ہے کہ بخل اور طمع صفات مذمومہ ہیں ان سے انسان کو دور رہنا چاہئے۔ اور صفات

فائدہ کا خود کو خوگر بنانا چاہئے۔ جیسے سخاوت و قناعت وغیرہ۔

وَ اِنَّهُ عَلَىٰ ذٰلِكَ لَشَهِيدٌ ۝ وَاِنَّهُ لِحُبِّ الْخَيْرِ لَشَدِيدٌ ۝

اور یقیناً وہ انسان اپنے اس حال پر گواہ ہے۔ اور یقیناً وہ مال کی پیادہ میں

بڑا ہی سخت ہے۔“

عَلَىٰ ذٰلِكَ لَشَهِيدٌ	وَ اِنَّهُ عَلَىٰ ذٰلِكَ لَشَهِيدٌ کی تفسیر و طرح کی گئی ہے حضرت
کی تفسیر	مجاہد و قتادہ نے اِنَّہ کی ضمیر کا مرجع لربہ کو قرار دیا ہے جو

اس سے پیشتر کی آیت کریمہ اِنَّ الْاِنْسَانَ لِرَبِّهِ لَكَنُودٌ میں مذکور ہے۔ اس اعتبار سے معنی یہ ہوں گے کہ بے شک پروردگار عالم انسان کے ناپاس ہونے کا گواہ ہے۔

اس سے کسی کی کوئی بات یا پوشیدہ صفت چھپ نہیں سکتی۔ یہ اس بنا پر ہے کہ ضمیر کا مرجع قریب کے کلمہ کو قرار دینا ممکن ہے تو قریب کے کلمہ ہی کو مرجع قرار دینا اولیٰ واجب ہے۔ ظاہر ہے کہ اِنَّہ کی ضمیر سے اِنَّ الْاِنْسَانَ لِرَبِّهِ میں لربہ قریب تر ہے

اور الْاِنْسَانَ اس کے مقابلے میں بعید ہے۔ چنانچہ حضرت مجاہدؒ وَ اِنَّهُ عَلَىٰ ذٰلِكَ لَشَهِيدٌ کی تفسیر میں فرماتے ہیں:۔ اللہ عزوجل۔ (ابن ابی حاتم) بے شک خدا عزوجل انسان کی ناشکری کا گواہ ہے۔“ اور حضرت قتادہ یوں تفسیر فرماتے ہیں:۔

وَ اِنَّ اللّٰهَ عَلَىٰ ذٰلِكَ لَشَهِيدٌ وَ اِنَّ الْاِنْسَانَ لِحُبِّ الْخَيْرِ لَشَدِيدٌ۔ (عبد بن

100-7

100-8

حمید، ابن جریر، یقیناً اللہ سبحانہ تعالیٰ انسان کے ناشکر گزار ہونے کا گواہ ہے اور بیشک انسان مال کی محبت میں بڑا ہی سخت ہے۔ اکثر مفسرین کرام نے یہی تفسیر فرمائی ہے۔ مگر حضرت ابن عباسؓ، حسن بصریؒ اور محمد بن کعب نے اللہ علی ذلک اور اللہ لِحُبِّ الْخَيْرِ دونوں جگہ اللہ کی ضمیر کا مرجع الانسان کو قرار دیا ہے۔ چنانچہ حضرت ابن عباسؓ نے واللہ علی ذلک لشہید کی تفسیر میں فرمایا:۔ الانسان (ابن النذر) یعنی انسان اپنے آپ پر گواہ ہے۔ اسی طرح حضرت محمد بن کعب فرماتے ہیں:۔

الانسان شاهد علی نفسه۔ (ابن ابی حاتم) انسان خود اپنی ذات پر آپ گواہ ہے۔ کہ وہ کنود ہے یعنی اپنے منعم حقیقی کا ناشکر گزار ہے۔ اس کے ثبوت میں کسی شاہد کو پیش کرنے کی حاجت نہیں بلکہ انسان بجائے خود غور کرے تو اس کا ضمیر ہی گواہی دے گا کہ وہ پرلے درجہ کا ناشکرا ہے۔ ہمارے نزدیک یہی تفسیر اولیٰ و انسب ہے کیونکہ اس صورت میں اللہ علی ذلک اور اللہ لِحُبِّ الْخَيْرِ دونوں اللہ کی ضمیر کا مرجع بدلتا

لِحُبِّ الْخَيْرِ لشدید | وَاللَّهُ لِحُبِّ الْخَيْرِ لَشَدِيدٌ۔ اور بے شک انسان مال کی محبت میں بڑا ہی سخت ہے۔ یہاں مفسرین کرام نے خیر کی

کی تفسیر

تفسیر مال ہی سے کی ہے۔ چنانچہ حضرت ابن عباسؓ نے فرمایا:۔ الخیر قال المال۔ (ابن النذر) خیر سے یہاں مال مراد ہے۔ اور حضرت قتادہ فرماتے ہیں:۔

وانہ لحب الخیر قال هو المال۔ (ابن ابی حاتم) یہاں حب خیر سے حب مال مراد ہے، ان دونوں آیات کریمہ میں انسان کی ناپاسی اور مال کی محبت کو بیان کیا گیا ہے کہ مال کی چاہت اس پر غالب ہے اور اس بارے میں انسان بہت سخت ہے جیسا کہ حدیث شریف میں ہے:۔ لو کان لابن آدم وادیان لا تبغی ثالثا۔ اگر آدم کے بیٹے کے لئے دو ندیاں (مال و زر کی) ہوتیں (ایک میں چاندی جیتی رہتی اور دوسری میں زرخیز) پھر بھی وہ تیسری وادی کی طلب میں لگا رہتا، حضرت سعدیؒ نے کیا خوب فرمایا ہے

چشم تنگ مرد دنیا دار را یا قناعت پر کند یا خاک گور

تفسیر روح البیان میں ہے:۔ شیخ الاسلام قدس سرہ فرمودہ کہ اگر مال رادہ می داری بدہ تاباز بتو دہند و برائے وارث منہ کہ داغِ حسرت بر دل تو نہند

مال نہاں بہ کہ بیاراں ہا گر بد ہا بہ کہ بخاکش نہی

زر ز پے منفعت است اے حکیم بہر نہادن چہ سفال و چہ سیم

أَفَلَا يَعْلَمُ إِذَا بُعِثَ رُوحُهُ فِي الْقَبْرِ ۖ وَحُصِّلَ مَا فِي الصُّدُورِ ۖ

إِنَّ رَبَّهُمْ بِهِمْ يَوْمَئِذٍ خَبِيرٌ ۖ کیا پھر نہیں جانتا وہ انسان جب کہ

اٹھایا جائے جو کچھ قبروں میں ہے اور نمایاں کیا جائے جو کچھ سینوں میں (چھپا ہوا) ہے

یقیناً ان کا پروردگار اس دن ان سب کے احوال سے خوب ہی باخبر ہے۔“

بعثتہما فی القبور | کیا انسان کو معلوم نہیں کہ ایک دن ایسا آنے والا ہے جس
کی تقسیم میں قبروں میں دفن کئے ہوئے مردے اٹھا کھڑکے جائیں گے

خواہ وہ انسان ہوں یا حیوان، اس وقت یہ نہیں پوچھا جائے گا کہ تم نے کتنا مال جمع
کیا اور کیا اندوختہ چھوڑا؟ مال کی محبت میں اس کے چھپے صبح سے شام تک اور شام سے
صبح تک تمھیں ایک ہی دھن لگی ہوئی تھی کہ روپیہ روپیہ، پیسہ پیسہ۔ حالانکہ سورۃ
زلزال میں بتا دیا گیا ہے کہ جس مال و دولت کی طلب میں لگے ہوئے ہو قیامت
کے قریب زمین تمام دھینے اور خزینے اگل دیں گی اور کہا جائے گا کہ ڈھیروں مال
دولت سے جتنا چاہو لے جاؤ مگر وہ ایسی سرسبزی کا عالم ہو گا کہ اٹھالے جانا تو بڑی
بات ہے اور کھڑکی تک نہ کرے گا۔ غالباً یہی وجہ ہے کہ ہن فی القبور کی
جگہ ہا فی القبور ارشاد ہوا تاکہ ذوی العقول اور غیر ذوی العقول دونوں کو شام
رہے دفن کئے ہوئے انسان اور زیر زمین محفوظ کئے ہوئے خزانے بھی مراد ہوں،
یا یہ کہ انسان جب تک قبر میں بحالت مردگی تھا تو لایعقل ہی تھا اسلئے ہا فی القبور
کلہما کے ساتھ ارشاد ہوا۔ مقصد یہ ہے کہ انسان کو قیامت میں زندہ ہو کر اٹھنا
کیا معلوم نہیں ہے؟ اگر اب تک معلوم نہ تھا تو اب اس کو معلوم ہونا چاہئے کہ

ایسا ایک دن آنے والا ہے جس میں سب کے سب قبروں سے زندہ کر کے اکٹھے اٹھائے جائیں گے۔ اور اگر معلوم ہے تو پھر اس نے اس دن کے لئے کیا تیاری کی ہے؟ اس پر ہر شخص کو غور کرنا چاہئے۔ کیونکہ اس دن کے آنے کا جو وعدہ دیا گیا ہے وہ ضرور آکر رہے گا۔ ٹلنے والا نہیں۔ یہ اور بات ہے کہ منکرین اپنے انکار پر ہی اڑے ہوئے رہیں۔ یا یہ مطلب ہے کہ اگر انسان روز قیامت اور یوم الجزا کیا ہے اس کو آج نہیں جانتا اور اس کا یقین نہیں کرتا ہے تو جس وقت تمام مردے زندہ ہو کر اپنی اپنی قبروں سے نکل کر باہر آجائیں گے اس دن ہر انسان کو معلوم ہو جائے گا کہ اتنا بھم بھم پوچھنا لخبیر۔ ان کا پروردگار ان کے جملہ احوال سے پوری طرح باخبر ہے، اور جب باخبر ہے تو ہر عمل کی جزا دے گا۔ ان خیر الخیر وان شرافتر۔ کوئی عمل نیک ہو تو ان کی جزا بھی نیک اور جو عمل برا ہو تو اس کی جزا بھی بُری، جیسی کرنی ویسی بھرنی۔

وَحُصِّلَ مَا فِي الصَّدُوقِ وَكُلِّ تَفْسِيرٍ | وَحُصِّلَ مَا فِي الصَّدُوقِ۔ اور نمایاں کیا جائے جو (چھپا ہوا ہے) سینوں میں، یعنی انسان اپنے دل میں ایک ایک بات اور ایک ایک منصوبہ چھپایا ہوا تھا اس کو کھول کر رکھ دیا جائے گا کیونکہ وہ دنیا میں رہنے تک رات دن جو کچھ کرتا یا کہتا تھا یا کرنے اور کہنے کا ارادہ کرتا تھا فرشتے اس کو

نامہ اعمال میں لکھتے جاتے تھے۔ قیامت ہوگی تو صحائف اعمال جو اس وقت دفتر اعمال میں بند ہیں ان کو کھول کر دکھائے جائیں گے اور کس نے کیا کیا اور کیا ارادہ رکھتا تھا وہ سب کچھ ظاہر کر دیا جائے گا اگر نیک کام کرتا رہا اور بہترے نیک ارادے بھی رکھتا تھا تو عمل اور نیت دونوں کا اجر پائیگا۔ اور سہرا بھیگا۔ اور اگر عمل بھی بُرا تھا اور نیت بھی بُری تو صرف بدکاری کی سزا ملے گی۔

یَوْمَئِذٍ لَّخَبِيرٌ اَلَا تَسْمَعُ بَھُمْ یَوْمَئِذٍ لَّخَبِيرٌ۔ یقیناً ان کا پروردگار اس دن ان کے احوال سے بخوبی باخبر ہے، یعنی جب قبروں سے تمام مردے زندہ کر کے اٹھائے جائیں گے اور رب کے صحائف اعمال کھول کر رکھ دئے جائیں گے تو منکرین کے لئے وہ وقت کب کٹھن اور دشوار گزار ہوگا؟ صحائف اعمال اور مادی شہادات جن کا بیان سورہ زلزال کی تفسیر کے سلسلے میں گزر چکا ہے اب رہے ایک طرف۔ خود ان کا پروردگار بھی ایک ایک کے احوال اچھی طرح باخبر ہے۔ پھر منکرین کے لئے چارہ کار کیا ہوگا؟ اس پر ہم شخص کو ابھی سے غور کرنا چاہیے ورنہ حسرت و ہندامت ہی رہ جائے گی۔ جو اس وقت کچھ کام نہ دیگی۔ مقام حیرت ہے کہ سواری کا جانور جو معمولی طور پر دانہ چارہ ڈالا جاتا ہے اس کی وفا شعاری کا یہ عالم کہ بڑے عمر کوں میں طرح طرح کی سختیاں برداشت کرتا اور اپنی ساری توانائیوں کو مالک کی خدمت میں لگا دیتا بلکہ اپنی جان پر کھیلنے سے بھی دریغ نہیں کرتا۔ مگر انسان کا یہ حال ہے کہ اپنے پروردگار کی نعمتوں سے مالا مال ہو کر بھی اس کو بھولا ہوا بلکہ اس کا منکر بنا ہوا ہے۔ افسوس صد افسوس۔ موجودہ الوقت فرصت کو غنیمت جان کر یہیں سے کچھ سامان کر لیا جائے تو بروقت کار آمد ہو ورنہ پروردگار کے ساتھ یوفائی اور ناشکری کا خمیازہ بھگتنا ہوگا۔ واللہ الموفق

الحمد لله کہ سورہ عادیات کی تفسیر ختم ہوئی۔ و صلی اللہ تعالیٰ وسلم علی خیر خلقہ

یہ نامحمد سید المرسلین و علی آلہ و صحابہ اجمعین۔